



Kulleġġ Maria Reġina
Carmela Sammut Mosta Primarja A
Triq Grognet
Mosta MST 3612
17 ta' Diċembru 2024

Għezież Ġenituri/Kustodji,

Linji gwida għall-ġenituri/kustodji għall-elezzjonijiet tal-Kunsilli skolastiċi 2025-2026

Is-sehem tiegħek jagħmel differenza! Id-dedikazzjoni u l-ħidma eċċellenti tal-membri tal-Kunsill skolastiku tal-passat ħallew impatt pożittiv dejjiemi fuq il-komunita' skolastika tagħna. Inħeġġu lill-ġenituri/kustodji biex jipparteċipaw b'mod attiv f'dawn l-elezzjonijiet. Dan jista' jsir b'mod volontarju bħala Membri tal-Kunsill jew billi tinnominaw ġenituri/kustodji oħra biex ikunu membri fil-Kunsill Skolastiku.

Il-Kunsill skolastiku jikkonsisti minn:

- **President** – nominat mill-Ministru għall-Edukazzjoni
- **Segretarju/Teżorier** - il-Kap tal-Iskola
- **Tliet rappreżentanti** eletti minn fost l-educaturi tal-iskola
- **Tliet rappreżentanti** eletti minn fost il-ġenituri/kustodji tal-istudenti li jattendu l-iskola.

Ir-responsabbiltajiet tal-Kunsill skolastiku jinkludu:

- L-amministrazzjoni tal-fondi tal-Kunsill Skolastiku
- Diskussjoni dwar modi kif jiżdied l-involvement tal-ġenituri
- Reviżjoni tal-kurrikulu u s-servizzi edukattivi li toffri l-iskola
- Diskussjoni li twassal għal sugġerimenti lid-Direttorati tal-Edukazzjoni
- Proposti għal titjib tar-rizorsi fiżiċi u l-ambjent tal-iskola
- Sugġerimenti dwar il-benesseri tal-istudenti

Dati importanti:

Id-data ta' meta jiftħu n-nominazzjonijiet onlajn	7 ta' Jannar 2025
Id-data ta' meta jagħlqu n-nominazzjonijiet	13 ta' Jannar 2025
Id-data ta' meta tiftaħ il-votazzjoni onlajn	24 ta' Jannar 2025
Id-data ta' meta tagħlaq il-votazzjoni onlajn	28 ta' Jannar 2025

Ninkoraġġukom li jew tagħzlu li toħroġu intom biex isservu fuq il-Kunsill jew tinnominaw persuna li tkun ukoll ġenitur/kustodju li għandu/għandha t-tfal f'din l-iskola.

Il-parteeipazzjoni f'dawn l-elezzjonijiet hija ta' importanza kbira u l-koperazzjoni tagħkom hi ferm apprezzata għax nafu li hija fl-aħjar interess tal-iskola u l-istudenti.



Nominazzjonijiet

1. Biex tinnomina:
 - Aċċessa s-sit: <https://education.gov.mt/useful-links/school-council-elections/>
 - Agħfas fuq nominazzjoni tal-ġenitur
 - Meta wieħed jaċċessa formola ġdida, id-dettalji tal-proponent jimtlew awtomatikament permezz tal-eID. Il-proponent huwa responsabbli li jdaħħal id-dettalji tal-persuna nominata u tas-Sekondant, inkluż isimhom, kunjomhom, in-numru tal-Karta tal-ID, u l-indirizz tal-email.
 - Huwa importanti għall-proponent li jkollu dawn id-dettalji lesti biex jimla l-formola.
 - Ladarba l-formola tiġi sottomessa:
 - Il-persuna nominata tircievi email b'link biex tapprova jew tirrifjuta n-nomina.
 - Jekk il-persuna nominata tapprova, is-Sekondant imbagħad jircievi email biex japprova jew jirrifjuta l-persuna nominata.
 - Jekk kemm il-persuna nominata kif ukoll is-Sekondant japprovaw, il-persuna nominata tiġi aċċettata uffiċjalment bħala kandidat/a.
2. Ġenituri/kustodji ta' studenti li bħalissa jattendu l-iskola jistgħu jikkontestaw l-elezzjoni u jivvutaw fl-elezzjoni.
3. Ġenitur/kustodju wieħed biss għal kull familja jista' jikkontesta l-elezzjoni għall-istess skola.
4. Il-ġenituri/kustodji jistgħu jkunu membri ta' aktar minn Kunsill skolastiku wieħed sakemm uliedhom jattendu dawk l-iskejjel.
5. F'dawn l-iskejjel: l-iskola Primarja San Miguel, Pembroke - Kullegġ Santa Klara, l-iskola Sekondarja Guardian Angel, il-Ħamrun - Kullegġ San Ġorġ Preca, l-iskola Dun Manuel Attard, il-Wardija - Kullegġ San Nikola, u l-iskola Helen Keller, il-Qrendi - Kullegġ San Benedittu, jistgħu jipparteċipaw biss dawk il-ġenituri li wliedhom huma studenti li jattendu fuq bażi full-time.
6. Jistgħu jiġu nominati ġenituri/kustodji ta' studenti fl-aħħar sena skolastika tagħhom. Ladarba t-tfal tagħhom jispiċċaw l-iskola, sta għalihom li jiddeċiedu jekk ikomplux jew le bħala membri sa tmiem it-terminu tal-Kunsill skolastiku.
7. Il-ġenituri/kustodji li huma wkoll edukaturi jistgħu jiġu nominati jew bħala rappreżentanti tal-edukaturi jew bħala rappreżentanti tal-ġenituri fuq l-istess Kunsill. Madanakollu, jekk jiġu eletti għaż-żewġ rwoli, iridu jagħzlu wieħed minnhom.
8. L-edukaturi li t-tfal tagħhom jattendu skola differenti minn dik fejn jgħallmu jistgħu jservu bħala rappreżentanti tal-edukaturi fl-iskola assenjata tagħhom u rappreżentanti tal-ġenituri fl-iskola tat-tfal tagħhom.

Votazzjoni

1. Kull ġenitur/kustodju se jircievi kodiċi tal-vot uniku.
2. Jiġu eletti l-ewwel tliet kandidati li jiksbu l-akbar ammont ta' voti.
3. Tista' tagħzel sa tliet (3) kandidati ġenituri/kustodji minn dawk nominati.
4. Biex tivvota:
 - Aċċessa s-sit <https://education.gov.mt/useful-links/school-council-elections/>



- Aghfas fuq **Parent Voting**
- **Aghzel l-iskola rispettiva tieghek**
- **Aghzel sa tliet kandidati mil-lista li tkun qed tidher**
- **Daħhal il-kodiċi uniku tieghek**
- Ikkonferma billi tagħfas **Vote**

Nota: l-elezzjonijiet se jsiru biss fi skejjel fejn jintefgħu aktar minn tliet (3) nominazzjonijiet.

Grazzi u tisljiet,

Sa Antonella Ferrante

Kap tal-Iskola